

---

Shivaproktam Kshetrapujanam

ಶಿವಪ್ರೋಕ್ತಂ ಕ್ಷೇತ್ರಪೂಜನಂ

Document Information



---

Text title : Shivaproktam Kshetrapujanam

File name : kShetrapUjanamshivaproktaM.itx

Category : shiva, shivarahasya, pUjA

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 56 - devakRitakShetrapUjanam | 34-50||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2023

*sanskritdocuments.org*

---

ಶಿವಪ್ರೋಕ್ತಂ ಕ್ಷೇತ್ರಪೂಜನಂ



ಹಿಮಾಲಯನಗೋತ್ತಮೇ ಹಿಮಸುಧಾಮಮೌಲಿಸ್ಫುರ-  
ದ್ಧಿಮಾದ್ರಿವರಕನ್ಯಕಾಜಟಿಲಕಾಂತಿಕಾಂತಂ ಪ್ರಭುಂ .  
ಪಯೋಧಿಸುತಯಾ ಹರಿಃ ಪಯಸಿಜಾತಪುಷ್ಪಾರ್ಚನೈ-  
ರ್ನಿನಾಯ ದಿವಸಾನುಮೇ ವರಸುರಂಗಕೇದಾರಗಃ .. 34..  
ಓಂಕಾರಂ ಸಮವಾಪ್ಯ ಭಾರತಿಪತಿಸ್ಸನ್ನರ್ಮದಾತೀರಗಂ  
ಪುಷ್ಪೈರ್ಬಿಲ್ವದಲಾರ್ಚನೈಶ್ಚುತಿಗತೈರ್ಮಂತ್ರೈಸ್ಸು ವನ್ಮಾಮುಮೇ .  
ತತ್ಯಾಜಾಖಿಲಪಾತಕಂ ಹೃದಿ ಗತಂ ಚಾಜ್ಞಾನಮವ್ಯಂತತ -  
ಸ್ತೃಷ್ಟಿಂ ಪ್ರಷ್ಟುತಯಾ ಸ್ವಕೀಯವದನೈಸ್ತುಷ್ಟಾವ ಚಾಷ್ಟಾಕೃತಿಂ .. 35..  
ರುದ್ರೋಽವಿಮುಕ್ತಪದವೀಮವಿಮುಕ್ತಮೇತತ್ಸಂಪ್ರಾಪ್ಯ ಲಿಂಗನಿಲಯಂ ವರಗಂಗಳಯಾಪಿ

ವಿಶ್ವೇಶ್ವರಂ ತ್ರಿಭುವನೇಶ್ವರಮೀಪ್ಸಿತಾರಂ ತ್ವಾಮಂಬಿಕಾಮಗಸುತಾಂ ಸುವಿಶಾಲನೇತ್ರಾಂ  
.. 36..

ಅಭ್ಯರ್ಚ್ಯ ಪುಷ್ಪನಿಕರೈಃ ಪಯಸೋ ರಸೈಶ್ಚ ನೀರೈಶ್ಚ ಸೇಚ್ಯ ವರಬಿಲ್ವದಲೈಸ್ಸಮಚ್ಯಕ್

ಲೇಭೇಽಪ್ಯಲಭ್ಯಮಪಿ ವೇದಶಿರಃ ಪ್ರತೀತಂ ಜ್ಞಾನಂ ತದಾ ಸುವಿಮಲಂ  
ನಗರಾಜಕನ್ಯೇ .. 37..

ಇಂದ್ರೋಽಪ್ಯಥಾಮರಸುಕಂಠಕಮೇತದೇವ ದೇವಂ ಮಹೇಶ್ವರಮುಮೇ  
ವರಬಿಲ್ವಪತ್ನೈಃ .

ಸಂಪೂಜ್ಯ ತಚ್ಚುತಿಗತಂ ವಿಮಲಂ ಮದೀಯಂ ಜ್ಞಾನಂ ಸದೋದಿತಮಖಂಡಮವಾಪ್ಯ  
ತುಷ್ಟಃ .. 38..

ಯಮೋಽಪಿ ವರಶೈಲಕೇ ವಿಮಲಗಂಧಮಾದ್ರೌ ಶಿವಂ

ಸಮಚ್ಯಕ್ ನಿಜಪಾತಕೈಶ್ಚುತಿಗತಿಂಚ ಲೇಭೇ ಶಿವೇ .

ವಿಮುಕ್ತಹೃದಯಸ್ತದಾ ತ್ರಿದಲಬಿಲ್ವಪತ್ನೈಶ್ಚಿವೇ

ಸ ಏವ ಸುಖಸಂಪದಾಂ ಪ್ರವರದಕ್ಷಿಣಾಶಾಧಿಪಃ .. 39..

ಶ್ರೀಶೈಲನಾಯಕಮುಮೇ ಪ್ರಥಿತೇ ಪ್ರದೋಷೇ ಶ್ರೀದಂ ಧನಾಧಿಪತಿರಚ್ಯಕ್  
ವಿಮುಕ್ತಪಾಪಃ .

ಜ್ಞಾನಂ ಚ ಯಕ್ಷಪತಿರಕ್ಷಮಮಾಪ ವೀಕ್ಷ್ಯ ಪಕ್ಷಾಶ್ರಯೇಣ ವಿಮಲಂ ಸಲಭೇತ್ಸುಮೋಕ್ಷಂ .. 40..

ತಾವಶ್ಚಿನೌ ಚ ಕರಹಟ್ಟಪುರಂ ತದಾಪ್ಯ ನಾಗೇಶಮರ್ಚ್ಯ ವಿವಿಧೈರ್ಲಭತಾಂ ಸುಪುಷ್ಪೈಃ .

ಮೋಕ್ಷಂ ತಥೈವ ಭಿಷಜಾಮಧಿಪೌ ತಥಾ ತೌ ವೇದಂ ತಥಾಯುಷಮುಮೇ ಸಮವಾಪತುಸ್ತೌ .. 41..

ವಾಯುಃ ಕಾಮದವೈದ್ಯನಾಥವಿಪಿನಾಧೀಶಂ ಸಮಭ್ಯರ್ಚ್ಯ ಮಾಂ ಬಿಲ್ವೈಃ ಕೋಮಲಪುಷ್ಪನೀರಜಲವೈಸ್ಸಂಪಾಪ್ಯ ಮೋಕ್ಷಂ ದ್ರುತಂ .

ಅಗ್ನಿಃ ಪುಷ್ಕರಮೀಶ್ವರಂ ತ್ರಿಭುವನಾಧ್ಯಕ್ಷಂ ಸಮಭ್ಯರ್ಚ್ಯ ವೈ ಸರ್ವಂಭಕ್ಷಸಮುದ್ಭವಂ ಪ್ರಥಿತಮಪ್ಯಂಹೋವಿಮುಕ್ತೋಮ್ಬಿಕೇ .. 42..

ಗೋಕರ್ಣ ಸಮವಾಪ್ಯ ತೇ ಹಿ ಮರುತಃ ಪೂಜ್ಯೇಶ್ವರಂ ಮಾಂ ಶಿವೇ ಬಿಲ್ವೈಃ ಕೋಮಲಪಲ್ಲವೈಶ್ಚ ವಸವೋ ದಿತ್ಯಾಸ್ತವೈಸ್ತುಷ್ಪವುಃ .

ಶ್ರೀಮತ್ತ್ಯಂಬಕಮಪ್ಯಗಸುತೇ ತೇ ದ್ವಾದಶಾರ್ಕಾ ಹಿ ಮಾಂ

ಹೋಮೈರ್ಹುತ್ವಾ ಮಹೇಶಿ ರುದ್ರಾಸ್ತ್ವಭಿಪೂಜ್ಯ ತ್ರಿದಲೈಶ್ಚ ಬಿಲ್ವಪತ್ಯೈಃ .. 43..

ಪರಿಣತಹಿಮಧಾಮಮಂಡಲೋಽಪಿ ಶಂಭುಂ ಹೃದಯಾಂಭೋಜಸುಪುಂಡರೀಕವಾಸಂ .

ಗೋಪರ್ವತೇ ಸಮಭಿಪೂಜ್ಯ ತಥೈವ ಶಂಭುಂ ಮಾರ್ತಾಂಡಕೋಽಪಿ ಗಿರಿಜೇ ಸಮವಾಪ ಮುಕ್ತಿಂ .. 44..

ಕಾಂಚೀಂ ಕಾಂಚಿತದಿತ್ಯುಟಾಂ ದಿವಿಷದಸ್ತ್ವೇಕಾಮ್ರಮೂಲೇ ಹರಂ

ಕಾಮಾಕ್ಷೀಮಪಿ ಭೋಗಭೋಗ್ಯನಿಕರೈಸ್ಸಂಪೂಜ್ಯ ಮುಕ್ತಿಂ ಗತಾಃ .

ಅನ್ಯೇಚಾಪಿ ಗ್ರಹಾಸ್ತಥೈವ ಮುನಯೋ ದೇವಾಸುರಾ ಮಾನವಾ

ಗಂಧರ್ವೋರಗಯಕ್ಷರಾಕ್ಷಸಗಣಾ ಮುಕ್ತಾಸ್ಸಮಭ್ಯರ್ಚ್ಯ ಮಾಂ .. 45..

ಶ್ರೀಕಂಠೇ ತೃಣಶಂಕರೇ ಸುವಿಹಿತೇ ರತ್ನಾದ್ರಿಮೌಲಿಸ್ಥಿತೇ

ಶ್ರೀಮಾತೃಪ್ರಭವೇ ಗಿರೀಂದ್ರತನಯೇ ಶ್ರೀಕಾಲಹಸ್ತೀಗಿರೌ .

ಜಂಬೂಲಿಂಗಕವೇರಜಾತಟಯುಗೇ ಜಪ್ಯೇ ತಥಾ ಕುಂಭಕೇ

ಪುಣ್ಯೇ ಶ್ರೀಧವಲಾರ್ಜುನೇ ವಿಧಿಪುಹೇ ಶ್ರೀವೇದಕಾಭ್ಯೇ ಪುರೇ .. 46..

ಪುಣ್ಯೇ ಶ್ವೇತವನೇ ಮಯೂರವಿಪಿನೇ ಛಾಯಾವನೇ ಶಂಕರಿ

ಸಂಪೂಜ್ಯ ತ್ರಿದಲೈಶ್ವರಂ ಗಿರಿಜಯಾ ಮುಕ್ತಿಂ ಪರಾಂ ತೇ ಯಯುಃ .. 47..

ಹಾಲಾಸ್ಯನಾಯಕಮುಮೇ ವರಶಾಲಿವಾಟೀನಾಥಂ ಚ ಕಾಂತಿಮತಿಕಾಶಪುರಾಯತಾಕ್ಷೀಂ

ದೇವಾಂಗನಾ ಸಮಭಿಪೂಜ್ಯ ಹಲೀಸಲಾಸ್ಯೈರ್ನೃತ್ಯಂತಿ ಹೇಮಸರಸೀಮವಗಾಹ್ಯ  
ಮಾಂ ತ್ವಾಂ .. 48..

ಮಾರ್ಕಂಡೇಯಘಟೋದ್ಭವೌ ಘಟಹರಂ ಸಂಪೂಜ್ಯ ಮೃತ್ಯುಂ ಕ್ಷಣಾ-  
ದ್ಯೋಜಿಗ್ಯೇ ಭುವನೇಶ್ವರಿ ತ್ರಿಭುವನೇ ಮತ್ಪಾದಶೂಲಾಹತಂ .

ಸ್ಕಂದಸ್ವಾಮಿಗಿರೌ ಸಮರ್ಚ್ಯ ಗಣಪಸ್ತದ್ವಕ್ಷಿಣಾವರ್ತಕೇ

ಮಾಮಾರಾಧ್ಯ ಗಣಾಶ್ಚ ಭೂಸುರಗಣಾಸ್ತತ್ರತ್ಯಲಿಂಗೇಷು ಮಾಂ .. 49..

ಕ್ಷಿಪ್ರಾತಿರನಿಕೇತನೇ ಮಯಿ ಸದಾ ನಾಮ್ನಾ ಮಹಾಕಾಲಜೇ

ಸಂಪ್ರಾಪ್ಯಾರ್ಚ್ಯ ಗಣತ್ವಮಾಪ ಸುಕೃತೈರ್ಮುಕ್ತೋಽಪ್ಯಭೂನ್ನದ್ಗಣಃ .

ಭೃಂಗೀ ನಂದಿಕಚಂಡಿಕೌ ಬಲಿಸುತಃ ಪೌಲಸ್ತ್ಯಹುಂಡಾದಯೋ

ಮಾಮಾರಾಧ್ಯಯ ಸದೈವ ತುಷ್ಟವುರುಮೇ ತನ್ನೇ ಸಮಾರ್ಕಣಯ .. 50..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಶಿವಪ್ರೋಕ್ತಂ ಕ್ಷೇತ್ರಪೂಜನಂ ..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 56 -

ದೇವಕೃತಕ್ಷೇತ್ರಪೂಜನಂ . 34-50..

- .. shrIshivarahasyam . mAheshvarAkhyah prathamAMshaH . adhyAyaH 56 -  
devakRRitakShetrapUjanam . 34-50..

Notes:

Śiva ಶಿವ outlines to Devi ದೇವೀ, the various Śivakṣetra ಶಿವಕ್ಷೇತ್ರ where Pūjā Archanā  
ಪೂಜಾ ಅರ್ಚನಾ are conducted unto Him.

Encoded and proofread by Ruma Dewan

---

—  
Shivaproktam Kshetrapujanam

pdf was typeset on December 17, 2023

—  
Please send corrections to [sanskrit@cheerful.com](mailto:sanskrit@cheerful.com)

